



ରାଷ୍ଟ୍ରପତିଙ୍କ ସଚିବାଳୟ

ରାଷ୍ଟ୍ରପତିଙ୍କ ସହ ଭୁଟାନ ନରେଶଙ୍କ ସାକ୍ଷାତ ଆଲୋଚନା

Posted On: 01 NOV 2017 8:49PM by PIB Bhubaneshwar

ଭୁଟାନ ନରେଶ ଜିଗମେ ଖେସାର ନାମଗେଲ ଖାଙ୍ଗତୁକ ଆଜି (ନଭେମ୍ବର 1, 2017) ରାଷ୍ଟ୍ରପତି ଭବନଠାରେ ରାଷ୍ଟ୍ରପତି ଶ୍ରୀ ରାମନାଥ କୋବିନ୍ଦଙ୍କୁ ସାକ୍ଷାତ କରିଛନ୍ତି । ଏହି ସାକ୍ଷାତ ସମୟରେ ଭୁଟାନ ନରେଶଙ୍କ ସହ ରାଣୀ ଏବଂ ରାଜକୁମାର ମଧ୍ୟ ଉପସ୍ଥିତ ଥିଲେ ।

ଭୁଟାନ ନରେଶଙ୍କୁ ଭାରତକୁ ସ୍ବାଗତ କରି ରାଷ୍ଟ୍ରପତି ଶ୍ରୀ କୋବିନ୍ଦ କହିଲେ ଯେ ତାଙ୍କର ରାଜ୍ୟାଭିଷେକ ଦିବସର ଶ୍ରୀ ଖାଙ୍ଗତୁକଙ୍କୁ ସ୍ବାଗତ କରିବା ସୌଭାଗ୍ୟର କଥା । ତାଙ୍କର ଏହି ପ୍ରଥମ ଭାରତ ଗସ୍ତ ବେଳେ ସେ ରାଣୀଙ୍କ ସହ ଆସିଥିବାରୁ ରାଷ୍ଟ୍ରପତି ତାଙ୍କୁ ଧନ୍ୟବାଦ ଜଣାଇଥିଲେ ।

ଭୁଟାନ ନରେଶ ଭାବେ ଏକ ଦଶନ୍ଧି ପୂରଣ କରିବା ଅବସରରେ ଶ୍ରୀ ଖାଙ୍ଗତୁକଙ୍କୁ ଅଭିନନ୍ଦନ ଜଣାଇ ରାଷ୍ଟ୍ରପତି କହିଲେ ଯେ ଏକ ସୁଦୃଢ଼, ଶାନ୍ତିପୂର୍ଣ୍ଣ ଓ ସମୃଦ୍ଧ ଭୁଟାନ ଗଠନ ସକାଶେ ତାଙ୍କର ପ୍ରୟାସ ପ୍ରଶଂସନୀୟ । ଭୁଟାନର ଉଲ୍ଲେଖନୀୟ ପ୍ରଗତିରେ ଭାରତ ଖୁସି । ପୁଣି ଦେଶର ପାରମ୍ପରିକ ସଂସ୍କୃତି ଓ ପରିବେଶର ସୁରକ୍ଷା ଦିଗରେ ଭୁଟାନ ସଫଳ ହୋଇପାରିଛି । ଭୁଟାନକୁ ଭାରତ ତାର ଜ୍ଞାନ, ଅନୁଭୂତି ଓ ସଂପଦରେ ସହଭାଗୀ ହେବାରେ ଖୁବ ଆନନ୍ଦ ଅନୁଭବ କରେ । ଭୁଟାନ ସକରାର ଓ ଜନସାଧାରଣଙ୍କ ସ୍ୱାର୍ଥ ପ୍ରତି ଦୃଷ୍ଟି ପ୍ରଦାନ ପୂର୍ବକ ଆମର ବିକାଶ ସହଯୋଗ କାର୍ଯ୍ୟକାରୀ କରାଯାଉଛି ବୋଲି ରାଷ୍ଟ୍ରପତି ସୂଚାଇଥିଲେ ।

ରାଷ୍ଟ୍ରପତି କହିଲେ ଯେ ଭାରତ ଓ ଭୁଟାନ ପରସ୍ପର ମଧ୍ୟରେ ଅତି ଘନିଷ୍ଠ ଦ୍ୱିପାକ୍ଷିକ ସମ୍ପର୍କ ରକ୍ଷା କରିଆସିଛନ୍ତି । ପୁଣି ଦୁଇ ରାଷ୍ଟ୍ରର ସମ୍ପର୍କ ଯେତିକି ସ୍ୱତନ୍ତ୍ର ସେତିକି ନିବିଡ଼ ।

ଏହା ପାରସ୍ପରିକ ଆସ୍ଥା ଓ ବିଶ୍ୱାସ ଉପରେ ଆଧାରିତ । ଏହାକୁ ଏକ ଆଦର୍ଶ ସହଯୋଗ ଓ ବୁଝାମଣାରେ ପରିଣତ କରିବା ସକାଶେ ଆମେ ସବୁକିଛି କରିବାକୁ ପ୍ରସ୍ତୁତ ଅଛୁ ବୋଲି ରାଷ୍ଟ୍ରପତି ସୂଚାଇଥିଲେ । ଅନ୍ୟ ପ୍ରତିବେଶୀ ରାଷ୍ଟ୍ରଙ୍କ ପାଇଁ ଏହା ଏକ ଉଦାହରଣରେ ପରିଣତ ହୋଇପାରିବ ।

ରାଷ୍ଟ୍ରପତି କହିଲେ ଯେ ଭାରତ ଓ ଭୁଟାନ ପାଇଁ ନିରାପତ୍ତା ଉଦ୍‌ବେଗ ବ୍ୟକ୍ତିଗତ ଓ ପାରସ୍ପରିକ । ନିକଟରେ ତୋକଲାମ ଅଂତକରେ ସୃଷ୍ଟି ପରିସ୍ଥିତିର ମୁକାବିଲା ସକାଶେ ଭୁଟାନ ନରେଶଙ୍କ ଏଥିରେ ବ୍ୟକ୍ତିଗତ ଭାବେ ସମ୍ମୁଖ ଏବଂ ଏ ଦିଗରେ ଦିଗଦର୍ଶନ ପ୍ରଦାନ ତଥା ସମର୍ଥନକୁ ରାଷ୍ଟ୍ରପତି ଭୂୟସୀ ପ୍ରଶଂସା କରିଥିଲେ । ଏହି ସମସ୍ୟାର ସମାଧାନ ନିମନ୍ତେ ଭାରତ ଓ ଭୁଟାନ ଯେପରି ଭାବେ ଏକତ୍ର ଦଣ୍ଡାୟମାନ ହେଲେ ତାହା ପାରସ୍ପରିକ ସମ୍ପର୍କର ଏକ ନିଜ୍ଜକ ନମୁନା ବୋଲି ରାଷ୍ଟ୍ରପତି ଉଲ୍ଲେଖ କରିଥିଲେ ।

(Release ID: 1508217) Visitor Counter : 3

